

## नकली आयुर्वेद व हेल्थ पाउडर बनाने वाले कारखाने पर पुलिस की दबिश, लाखों का पावडर जब्त, दो आरोपी गिरफ्तार



**Gwalior News :** ग्वालियर पुलिस ने एक बड़ी कार्यवाही करते हुए नकली आयुर्वेद व हेल्थ पाउडर बनाने वाले कारखाने पर छापा मारकर वहां से भारी मात्रा में तैयार पैकड पावडर, कच्चा माल और रैपर जब्त किये हैं, जब्त नकली आयुर्वेद व हेल्थ पाउडर की कीमत लाखों रुपये बताई जा रही है, पुलिस ने कारखाने से दो आरोपियों को भी गिरफ्तार किया है।

दरअसल ग्वालियर पुलिस को थाटीपुर थाना क्षेत्र में स्थित सत्यम फार्मसी के संचालक मनोज शर्मा ने पिछले दिनों शिकायत की थी कि उसकी कंपनी के नाम से नकली आयुर्वेदिक दवाइयां बेची जा रही हैं। शिकायत मिलने एसपी राजेश सिंह चंदेल ने एडिशनल एसपी राजेश डण्डोटिया को एक्शन लेने के निर्देश दिए।

वरिष्ठ अधिकारियों का निर्देश मिलते ही पुलिस ने प्लानिंग के तहत ग्राहक बन कर फार्मसी दुकान पर जाकर उक्त नकली दवाइयों की कंपनी के सेल्समेन को माल खरीदने के बहाने से बुलाया। जैसे ही सेल्समेन आया पुलिस ने उसे पकड़ लिया और उससे एम.सत्यम फार्मसी के मिलते जुलते प्रोडक्ट के संबंध में पूछताछ की तो पूछताछ में पता चला कि यह प्रोडक्ट जनकगंज थाना क्षेत्र के शशि अपार्टमेंट के एक फ्लैट में बनाये जा रहे हैं।

Source: <https://mpbreakingnews.in/madhya-pradesh/gwalior/police-raid-on-factory-making-fake-ayurveda-and-health-powder-powder-worth-lakhs-seized-two-accused-arrested-mas/>